

സുഗമമായി കളമ്പുരോഗ വാക്സിനേഷൻ സാധിക്കുകയുള്ളൂ എന്നതിനാലാണ് Page 1 of 6

കളമ്പുരോഗ വാക്സിനേഷൻ രണ്ടാംഘട്ടത്തിന് താമസം നേരിട്ടത്. അസുഖം ബാധിച്ച ഉരുക്കൾക്ക് സൗജന്യ ചികിത്സ എല്ലാ ജില്ലകളിലും ഉറപ്പാക്കിയിട്ടുണ്ട്. അസുഖംമൂലം മരണപ്പെട്ട ഉരുക്കൾക്ക് NADCP-യുടെ കോർപ്പസ് ഫണ്ടിൽനിന്നും പ്രോജക്ട് മോണിറ്ററിംഗ് കമ്മിറ്റിയുടെ അംഗീകാരത്തിന് വിധേയമായി നഷ്ടപരിഹാരം നൽകുന്നുണ്ട്. ഇതുവരെ ലഭിച്ചിട്ടുള്ള എല്ലാ അപേക്ഷകർക്കും നഷ്ടപരിഹാരം ലഭ്യമാക്കിയിട്ടുണ്ട്. മണലൂർ നിയോജകമണ്ഡലത്തിലെ ഏഴ് പഞ്ചായത്തുകളിലായി 460 കന്നുകാലികൾക്ക് രോഗം ബാധിച്ചിട്ടുണ്ട്, നാലെണ്ണം മരണമടഞ്ഞിട്ടുണ്ട്. 315 ഇടങ്ങളിൽ റിംഗ് വാക്സിനേഷൻ നടത്തിയിട്ടുണ്ട്.

(7) മലപ്പുറം താലൂക്കാശുപത്രിയുടെ വികസനം

ശ്രീ. പി. ഉബൈദുള്ള: സർ, മലപ്പുറം താലൂക്ക് ഹെഡ്ക്വാർട്ടേഴ്സ് ആശുപത്രി അപ്ഗ്രേഡ് ചെയ്ത് സൂപ്പർ സ്പെഷ്യാലിറ്റി ജനറലാശുപത്രിയാക്കി ഉയർത്തേണ്ടതിന്റെയും ചികിത്സാ സൗകര്യങ്ങൾ വർദ്ധിപ്പിക്കേണ്ടതിന്റെയും ആവശ്യകതയാണ് ഞാൻ ഈ സബ്മിഷനിലൂടെ സർക്കാരിന്റെയും ബഹുമാനപ്പെട്ട മന്ത്രിയുടെയും ശ്രദ്ധയിൽ കൊണ്ടുവരുന്നത്. ഈ ആശുപത്രി 2008-ൽ താലൂക്കാശുപത്രിയാക്കി അപ്ഗ്രേഡ് ചെയ്തെങ്കിലും അടിസ്ഥാന

സൗകര്യങ്ങളിലും ജീവനക്കാരുടെ എണ്ണത്തിലും ഇപ്പോഴും വളരെ പിറകിലാണ്. 116 കിടക്കകളുള്ള ഈ ആശുപത്രിയിൽ ദിവസവും 1000 മുതൽ 1200 വരെ രോഗികൾ ചികിത്സയ്ക്കെത്തുന്നുണ്ട്. മഞ്ചേരി ജനറൽ ആശുപത്രി മെഡിക്കൽ കോളേജാക്കി മാറ്റിയപ്പോൾ 48 ലക്ഷം ജനസംഖ്യയുള്ള മലപ്പുറം ജില്ലയിൽ നിലവിൽ ഒരു ജനറൽ ആശുപത്രിപോലും ഇല്ലാതായിരിക്കുകയാണ്. സംസ്ഥാനത്ത് 18 ജനറൽ ആശുപത്രികളാണ് നിലവിലുള്ളത്. ഈ സാഹചര്യത്തിൽ മലപ്പുറം താലൂക്കാശുപത്രി അപ്ഗ്രേഡ് ചെയ്ത് സൂപ്പർ സ്പെഷ്യാലിറ്റി ജനറൽ ആശുപത്രിയാക്കി മാറ്റണമെന്ന ആവശ്യത്തിന് വളരെയേറെ പ്രസക്തിയുണ്ട്. 18 ജനറൽ ആശുപത്രികളുണ്ടായിട്ടും ഏറ്റവും കൂടുതൽ ജനസംഖ്യയുള്ള മലപ്പുറം ജില്ലയിൽ ഒരു ജനറൽ ആശുപത്രിയില്ല എന്നത് പ്രസക്തമാണ്. സ്ഥലപരിമിതിയാണ് ഇതിനൊരു തടസ്സമായി പറയുന്നത്. എന്നാൽ കുറച്ചുനാൾ മുൻപാണ് ബഹുമാനപ്പെട്ട മുൻ ആരോഗ്യ വകുപ്പുമന്ത്രി പുതിയ കെട്ടിടം ഉദ്ഘാടനം ചെയ്തത്. ആ കെട്ടിടത്തിന് മുകളിൽ 4 നിലകൾകൂടി സ്ഥാപിക്കാനുള്ള അസ്ഥിവാദമുണ്ട്. തൊട്ടടുത്ത് മലപ്പുറം വിദ്യാഭ്യാസ ഉപവകുപ്പ് ഡയറക്ടറുടെ ഓഫീസുണ്ട്. എല്ലാ സർക്കാർ ഓഫീസുകളും സിവിൽ സ്റ്റേഷൻ കോമ്പൗണ്ടിലാണ്. ഡി.ഡി.ഇ. ഓഫീസ് സിവിൽ

സ്റ്റേഷൻ കോമ്പൗണ്ടിലേയ്ക്ക് മാറ്റി പ്രസ്തുത ഓഫീസിന്റെ സ്ഥലംകൂടി ആശുപത്രിക്കുവേണ്ടി എടുത്താൽ അവിടെ ജനറൽ ആശുപത്രിയാക്കാനുള്ള എല്ലാ സൗകര്യങ്ങളുമുണ്ട്. ഇക്കാര്യം വളരെ ഗൗരവത്തോടുകൂടി സർക്കാർ പരിഗണിക്കണം.

ഹാർട്ട് അറ്റാക്കായി മരണപ്പെട്ടാൽപോലും ആശുപത്രിയിലെത്തിയാൽ ഡോക്ടർമാർ 'ബ്രോട്ട് ഡെത്ത് ' എന്നുപറഞ്ഞ് സംശയാസ്പദമാണ്, പോസ്റ്റ്മോർട്ടം വേണമെന്ന് പറയുകയാണ്. മലപ്പുറം താലൂക്കാശുപത്രിയിൽ ഒരു 'ബ്രോട്ട് ഡെത്ത് ' വന്നാൽ അവിടെ പോസ്റ്റ്മോർട്ടം ചെയ്യാൻ ഫോറൻസിക് സർജനില്ല എന്നുപറയുന്നു. ജില്ലാ ആസ്ഥാനത്തെ ഒരു ആശുപത്രിയിൽ ഫോറൻസിക് സർജനില്ല എന്നുപറയുന്നത് ശരിയല്ല. അതുകൊണ്ട് ഒരു ഫോറൻസിക് സർജനെ നിയമിച്ച് പോസ്റ്റ്മോർട്ടത്തിനുള്ള സൗകര്യമൊരുക്കണം. മഞ്ചേരി മെഡിക്കൽ കോളേജ് കോവിഡ് ആശുപത്രിയായി മാറിയതോടുകൂടി ഇത്തരം മൃതദേഹങ്ങൾ മഞ്ചേരി മെഡിക്കൽ കോളേജിലേയ്ക്ക് പോസ്റ്റ്മോർട്ടത്തിന് അയച്ചാൽ ഒന്നരണ്ട് ദിവസം കാത്തിരിക്കേണ്ടി വരികയാണ്. ഇത് കുടുംബാംഗങ്ങൾക്കും നാട്ടുകാർക്കും വലിയ പ്രയാസമുണ്ടാക്കുന്നു.

മി. സ്റ്റീക്കർ: പ്ലീസ് കൺക്ലൂഡ്.

വിഷയമാണ്. ഇതുണ്ടാക്കുന്ന മാനസിക പ്രയാസങ്ങൾ അങ്ങ് മനസ്സിലാക്കണം. അതുകൊണ്ട് അടിയന്തരമായി ഫോറൻസിക് സർജനെ നിയമിച്ച് മലപ്പുറം താലൂക്കാശുപത്രിയിൽ പോസ്റ്റ്മോർട്ടത്തിനുള്ള സൗകര്യമൊരുക്കണം. എല്ലാ താലൂക്കാശുപത്രികളിലും ഡയാലിസിസ് സെന്റർ ആരംഭിക്കുമെന്ന് മുൻസർക്കാരിന്റെ കാലത്ത് പറഞ്ഞിരുന്നു. ഈ താലൂക്കാശുപത്രിയിൽ ഡയാലിസിസ് സെന്ററില്ല. അതിനാൽ അവിടെ ഡയാലിസിസ് സെന്ററും കാരുണ്യ ഫാർമസിയും ആരംഭിക്കണം. ഒഫ്താൽമോളജി ഓപ്പറേഷൻ തിയേറ്റർ സജ്ജീകരിക്കണം. (...മൈക്ക് ഓഫ്...)

ആരോഗ്യവും വനിത-ശിശു ക്ഷേമവും വകുപ്പുമന്ത്രി (ശ്രീമതി വീണാ ജോർജ്ജ്): സർ, മലപ്പുറം ജില്ലാ ആസ്ഥാനത്ത് കോഴിക്കോട്-പാലക്കാട് ഹൈവേയോട് ചേർന്ന് പ്രവർത്തിക്കുന്നതും മലപ്പുറം മുനിസിപ്പാലിറ്റി പരിധിയിലേയും അതിനോടനുബന്ധിച്ചുള്ള പഞ്ചായത്തുകളിലേയും 1200-ഓളം വരുന്ന രോഗികൾ ദിവസേന ചികിത്സയ്ക്ക് എത്തുന്നതുമായ സ്ഥാപനമാണ് മലപ്പുറം താലൂക്കാസ്ഥാന ആശുപത്രി. ആർദ്രം പദ്ധതിയുടെ ഭാഗമായി മലപ്പുറം ജില്ലയിൽ ജില്ലാതലത്തിൽ തിരൂർ ജില്ലാ

ആശുപത്രിയേയും താലൂക്ക് തലത്തിൽ മലപ്പുറം താലൂക്കാസ്ഥാന ആശുപത്രിയേയുമാണ് തെരഞ്ഞെടുത്തിട്ടുള്ളത്. മലപ്പുറം താലൂക്കാസ്ഥാന ആശുപത്രിയിൽനിന്നും ജില്ലാ ആശുപത്രിയായ തിരൂരിലേയ്ക്ക് 30 കിലോമീറ്റർ ദൂരവും പെരിന്തൽമണ്ണയിലേയ്ക്ക് 30 മിനിറ്റ് യാത്രയുമാണുള്ളത്. മലപ്പുറം താലൂക്കാസ്ഥാന ആശുപത്രിയിൽ നിലവിൽ ജനറൽ മെഡിസിൻ, സർജറി, ഇ.എൻ.റ്റി., ഓർത്തോ, ഒഫ്താൽമോളജി, ദന്തരോഗം, ഡെർമറ്റോളജി, ശിശുരോഗം എന്നീ സ്പെഷ്യാലിറ്റി വിഭാഗങ്ങളുണ്ട്. ഈ ആശുപത്രിയിലെ ബെഡ് സ്ട്രെങ്ത് 116 ആണ്. മലപ്പുറം ജില്ലയിലെ തിരൂർ ജില്ലാശുപത്രിയിൽ ജനറൽ മെഡിസിൻ, ജനറൽ സർജറി, ഗൈനക്കോളജി, ഒഫ്താൽമോളജി, സൈക്യാട്രി, ഓർത്തോ, ഫിസിക്കൽ മെഡിസിൻ ആൻഡ് റീഹാബിലിറ്റേഷൻ, പീഡിയാട്രിക്സ്, ഡെർമറ്റോളജി, റേഡിയോളജി, അനസ്തേഷ്യ, റെസ്പിറേറ്ററി മെഡിസിൻ, ദന്തരോഗം എന്നീ സ്പെഷ്യാലിറ്റി വിഭാഗങ്ങളും പ്രവർത്തിക്കുന്നുണ്ട്. ആരോഗ്യ കുടുംബക്ഷേമ വകുപ്പിന്റെ ഉത്തരവ് നമ്പർ 58/2017 പ്രകാരം മലപ്പുറം ജില്ലയിൽ സ്പെഷ്യാലിറ്റി/സൂപ്പർ സ്പെഷ്യാലിറ്റി സേവനങ്ങൾ നൽകുന്നതിന് ജില്ലാ ആശുപത്രിയായ തിരൂരിനെയാണ് തെരഞ്ഞെടുത്തിട്ടുള്ളത്. ബഹുമാനപ്പെട്ട അംഗം പറഞ്ഞ ഈ ആശുപത്രി ആർദ്രം മിഷന്റെ ഭാഗമായി

തെരഞ്ഞെടുക്കപ്പെട്ടിട്ടുള്ള താലൂക്കാസ്ഥാന ആശുപത്രിയാണ്. Page 6 of 6

അതിനോടനുബന്ധിച്ചുള്ള പ്രവർത്തനങ്ങൾ അവിടെ നടക്കുകയാണ്.

തെരഞ്ഞെടുക്കപ്പെട്ടിട്ടുള്ള 17 ജില്ലാ ആശുപത്രികളിൽ സൂപ്പർ സ്പെഷ്യാലിറ്റി സേവനം ശക്തിപ്പെടുത്തുന്നതിനാണ് മുൻഗണന നൽകിവരുന്നത്.

(8) ആർ.സി.സി.-യിൽ ലിഫ്റ്റ് തകർന്നുണ്ടായ അപകടം

ശ്രീ. കെ. ബി. ഗണേഷ് കുമാർ: സർ, തിരുവനന്തപുരം റീജിയണൽ കാൻസർ സെന്ററിലെ ഉത്തരവാദിപ്പെട്ടവരുടെ അശ്രദ്ധമൂലം ലിഫ്റ്റ് പൊട്ടിവിണ് പത്തനാപുരം കണ്ടയം സ്വദേശിനിയായ നജീറമോൾ മാരകമായി പരിക്കേറ്റ് തിരുവനന്തപുരം മെഡിക്കൽ കോളേജിൽ എം.ഐ.സി. യൂണിറ്റിൽ ചികിത്സയിലാണ്. നജീറമോളുടെ അമ്മ നസീമയും ആർ.സി.സി.-യിൽ ചികിത്സയിലാണ്. നജീറമോൾക്ക് 22 വയസ്സും അവരുടെ കുഞ്ഞിന് ഒരു വയസ്സുമാണ്. വളരെ സാമ്പത്തികമായി ബുദ്ധിമുട്ടുന്ന ഒരു കുടുംബത്തിലെ ഈ സഹോദരി അമ്മയ്ക്ക് കൂട്ടിരിക്കാൻ വേണ്ടിയാണ് തിരുവനന്തപുരം ആർ.സി.സി.-യിൽ വന്നത്. 5 മണി മുതൽ 7.30 വരെയാണ് കൂടെ വരുന്ന സഹായികൾക്ക് രോഗികളെ കാണാൻ സമയം കൊടുത്തിരുന്നത്. അവർ 15.05.2021 പുലർച്ചെ 5 മണിക്ക് ആർ.സി.സി.-യിൽ എത്തുകയും അവിടെ തുറന്നുകിടന്ന ലിഫ്റ്റിലേയ്ക്ക് കയറാൻ കാൽ